

# സീറോ മലബാർ സഭയുടെ വിശുദ്ധവാദകർമ്മങ്ങൾ

(ഒന്നാം ഭാഗം)

വിഭൂതി, ഓശാന ഞായർ, പെസഹാവ്യാഴം,  
(For private use of the Knanaya Catholic Region only)



വിഭൂതി	പേജ് 01 കോളം 1
ഓശാന ഞായർ	പേജ് 08 കോളം 1
പെസഹാ വ്യാഴം	പേജ് 14 കോളം 2



## Ash Wednesday

© J. S. Paluch Co., Inc.

### വിഭൂതി

### (അനുതാപ ശുശ്രൂഷ)

(കാർമ്മികൻ പ്രവേശിക്കുമ്പോൾ എല്ലാവരും എഴുന്നേറ്റു നിൽക്കുന്നു. പ്രദക്ഷിണമുണ്ടെങ്കിൽ മുമ്പിൽ മാർത്തോമ്മാ കുരിശ്, ധൂപക്കുറ്റി, അതിനു പിന്നിൽ സുവിശേഷ ഗ്രന്ഥവും ഇരുവശങ്ങളിൽ തിരിക്കാലുകളും സംവഹിക്കുന്നു).

**പ്രാരംഭ ഗാനം**

ദൈവകുമാരൻ കാൽവരിക്കുന്നിൽ  
ബലിയണച്ചു സ്വയം ബലിയണച്ചു  
പറുദീസാ നരൻ തുറന്നിടാനായ്  
ബലിയണച്ചു സ്വയം ബലിയണച്ചു

സൗഭാഗ്യ ദായകമാം ധർമ്മയാഗം  
വീണ്ടുമിതാ പീഠത്തിലർപ്പിക്കുന്നു  
പാപങ്ങൾ കഴുകിടമാ ദിവ്യയാഗം  
വീണ്ടുമിതാ പീഠത്തിലർപ്പിക്കുന്നു.

ദൈവകുമാരൻ ...

സർവ്വേശാ പാവനമീ പൂജയാലെ  
ഞങ്ങൾക്കു ജീവൻ പകർന്നിടേണം  
മൃതരിൽ പ്രകാശം പരത്തിടേണം  
നവശാന്തി ഭൂവിൽ വിതച്ചിടേണം.

ദൈവകുമാരൻ ...

**സ്നേഹത്തിന്റെ കല്പന** (യോഹ. 13:34-35)

**കാർമ്മി:** അന്നാപെസഹാത്തിരുനാളിൽ  
കർത്താവരുളിയ കല്പനപോൽ  
തിരുനാമത്തിൽ ചേർന്നീടാം  
ഒരുമയോടി ബലിയർപ്പിക്കാം.

**സമൂഹം:** അനുരഞ്ജിതരായ് തീർന്നീടാം  
നവമൊരു പീഠമൊരുക്കീടാം  
ഗുരുവിൻ സ്നേഹമൊടീയാഗം  
തിരുമുന്വാകെയണച്ചീടാം.

**മാലാഖമാരുടെ കീർത്തനം** (ലൂക്ക 2:14)

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും  
പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

**(പകരം ഗാനം)**

**കാർമ്മി:** അത്യുന്നതമാം സ്വർല്ലോകത്തിൽ  
സർവ്വേശനു സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി  
പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ **(സമൂഹവും ചേർന്ന്)** അങ്ങയുടെ നാമം പൂജിതമാകണമെ / അങ്ങയുടെ രാജ്യം വരണമെ. അങ്ങയുടെ തിരുമനസ്സു സ്വർഗ്ഗ

ത്തിലെപ്പോലെ ഭൂമിയിലുമാകണമെ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമെ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതെ. ദുഷ്ടാരൂപിയിൽനിന്നു ഞങ്ങളെ രക്ഷിക്കണമെ. എന്തുകൊണ്ടെന്നാൽ /രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടുകൂടെ.

**പ്രാരംഭ പ്രാർത്ഥന**

**കാർമ്മി:** പശ്ചാത്തപിക്കുന്ന പാപികളെ കാരുണ്യപൂർവ്വം സ്വീകരിക്കുന്ന സ്പോഹസ്വന്നനായ ദൈവമേ, അങ്ങയുടെ സന്നിധിയിൽ നില്ക്കുന്ന / പാപികളായ ഞങ്ങളെ ദയാപൂർവ്വം തൃക്കൺപാർക്കണമേ. വിനീതഹൃദയനായ ചുങ്കക്കാരനെപ്പോലെ / അങ്ങയുടെ അനുഗ്രഹത്തിനു ഞങ്ങൾ കാത്തുനില്ക്കുന്നു. ഇന്നു ഞങ്ങൾ ആരംഭിക്കുന്ന നോവ് / അനുതാപത്തിലേക്കും മാനസാന്തരത്തിലേക്കും / ജീവിതനവീകരണത്തിലേക്കും ഞങ്ങളെ നയിക്കട്ടെ. തിരഞ്ഞെടുക്കപ്പെട്ട ജനമായ ഞങ്ങളുടെ പാപങ്ങൾ / പശ്ചാത്താപത്തിന്റെ കണ്ണനീരാൽ കഴുകിക്കളയുവാനും / ഭാവിയിൽ പരിശുദ്ധരായി ജീവിക്കുവാനും സഹായിക്കണമേ. മിശിഹായോടു ചേർന്ന് / എളിമയോടും ഹൃദയ വിശുദ്ധിയോടും കൂടി / പരിഹാരത്തിന്റെയും കൃതജ്ഞതയുടെയും ഈ ബലിയർപ്പിക്കുവാൻ ഞങ്ങളെ യോഗ്യരാക്കണമേ. സകലത്തിന്റെയും നാഥാ, എന്നേക്കും.

**സമൂഹം:** ആമ്മേൻ.

**സങ്കീർത്തനമാല**  
(സങ്കീർത്തനം 15)

കർത്താവേ, നിന്റെ കൂടാരത്തിൽ ആരു വസിക്കും? നിന്റെ വിശുദ്ധ ഗിരിയിൽ ആരു നിവസിക്കും?

കർത്താവേ, അങ്ങയുടെ വഴികൾ അന്വേഷിക്കുവാനും തിരുവചനത്താൽ നയിക്കപ്പെടുവാനും കൃപചെയ്യണമേ.

അങ്ങയുടെ ഹിതം മനസ്സിലാക്കുവാൻ ഞങ്ങളെ പഠിപ്പിക്കുകയും ചെയ്യണമേ.

കറകൂടാതെ വ്യാപരിക്കുന്നവനും നീതി പ്രവർത്തിക്കുന്നവനും.

ഹൃദയത്തിൽ സത്യമുള്ളവനും നാവുകൊണ്ട് വഞ്ചിക്കാത്തവനും.

കൂട്ടുകാരനോട് തിന്മചെയ്യാത്തവനും അയൽക്കാരനെതിരായി കൈക്കൂലിവാങ്ങാത്തവനും.

പ്രകോപിപ്പിക്കുന്നവനെ വിഗണിക്കുന്നവനും കർത്താവിന്റെ ഭക്തരെ മാനിക്കുന്നവനും.

അയൽക്കാരനോടുള്ള പ്രതിജ്ഞ ലംഘിക്കാത്തവനും പണം പലിശയ്ക്കു കൊടുക്കാത്തവനും നിർദ്ദോഷിക്കെതിരെ കൈക്കൂലി വാങ്ങാത്തവനും.

ഇവ ചെയ്യുന്നവൻ നീതിമാനാകുന്നു. അവൻ ഒരിക്കലും ഇളകുകയില്ല.

(തുടർന്ന് സങ്കീർത്തനം 16)

ദൈവമേ, എന്നെ കാത്തരുളണമേ; എന്തെന്നാൽ നിന്നിൽ ഞാൻ ആശ്രയിച്ചിരിക്കുന്നു.

നീയാണ് എന്റെ നാമനെന്നും. എന്റെ നന്മ നിന്നിൽ നിന്നാണെന്നും കർത്താവിനോടു ഞാൻ പറഞ്ഞു.

ഭൂമിയിലുള്ള പരിശുദ്ധരും ശ്രേഷ്ഠരും എനിക്ക് ഏറ്റവും ഇഷ്ടപ്പെട്ടവരാണെന്നും.

അന്യദേവന്മാരെ അനുഗമിക്കുന്നവരുടെ ദുരിതങ്ങൾ ഏറിക്കൊണ്ടിരിക്കും.

അവർക്ക് ഞാൻ രക്തബലി അർപ്പിക്കുകയില്ല അവരുടെ നാമം ഞാൻ ഉരുവിടുകയില്ല.

എന്റെ അവകാശവും പാനപാത്രവുമായ കർത്താവേ, എന്റെ ഓഹരി നീ എനിക്ക് തിരിച്ചുതന്നു.

നല്ല സ്ഥലത്താണ് എനിക്കു അളവുചങ്ങല വീണത്. എന്റെ ഓഹരി എനിക്കിഷ്ടമായി.

എനിക്ക് ഉപദേശം നൽകിയ കർത്താവിനെ ഞാൻ വാഴ്ത്തും; രാത്രിയാമങ്ങളിലും എന്റെ അന്തരംഗം എന്നെ പഠിപ്പിച്ചു.

കർത്താവിനെ ഞാൻ സദാ കൺമുമ്പിൽ ദർശിച്ചു. ഞാൻ ഇളകാതിരിക്കേണ്ടതിന് അവൻ എന്റെ വലത്തുഭാഗത്തുണ്ട്.

അതിനാൽ എന്റെ ഹൃദയം സന്തോഷിക്കുന്നു; ഉള്ളും ആഹ്ലാദിക്കുന്നു.

ശരീരം ശാന്തതയിൽ വസിക്കുകയും ചെയ്യും.

എന്തെന്നാൽ നീ എന്നെ പാതാളത്തിൽ ഉപേക്ഷിച്ചില്ല; നിന്റെ പരിശുദ്ധനെ ജീർണീകരവാൻ അനുവദിച്ചതുമില്ല; ജീവന്റെ മാർഗം നീ എന്നെ കാണിക്കും.

പിതാവിനും പുത്രനും പരിശുദ്ധാത്മാവിനും സ്തുതി ആദിമുതൽ എന്നേയ്ക്കും ആമ്മേൻ

കർത്താവ് എന്റെ ഓഹരിയും പാനപാത്രവുമാകുന്നു അവിടുന്ന് എപ്പോഴും എന്റെ കൺമുന്വിലുണ്ട്.

എന്റെ ഭാഗധേയം അവിടുത്തെ കരങ്ങളിലാകുന്നു; അവിടുന്ന് എനിക്ക് ജീവന്റെ മാർഗം കാണിച്ചുതരുന്നു.

**സകീർത്തനത്തിനു ശേഷം**

*(കാർമ്മികൻ ധൃപം ആശീർവ്വദിക്കുന്നു.)*

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേശ്വരാ / അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൃപം / അങ്ങയുടെ മഹനീയ ത്രിത്വത്തിന്റെ നാമത്തിൽ + ആശീർവ്വദിക്കപ്പെട്ടെട്ടെ. ഇത് അങ്ങയുടെ പ്രസാദത്തിനും / അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ എന്നേക്കും.

**ശുശ്രൂഷി:** ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്ലിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതു മായ / എല്ലാ സഹായങ്ങൾക്കും അനുഗ്രഹങ്ങൾക്കുമായി / സകല സൗഭാഗ്യങ്ങളും നന്മകളും നിറഞ്ഞു മുടിച്ചുനില്ക്കുന്ന സഭയിൽ / ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവുമാകുന്നു / പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

*(മദ്യബഹുയുടെ വിരിനീക്കുന്നു. ശുശ്രൂഷി മദ്യബഹുയിൽ പ്രവേശിച്ച് ധൃപിക്കുന്നു).*

**(ഉത്ഥാന ഗീതം)**

*(എല്ലാവരും അൾത്താരയിലേക്കു തിരിഞ്ഞ് ശിരസ്സു നമിക്കുന്നു)*

സർവ്വാധിപനാം കർത്താവേ  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ  
നിന്നെ നമിച്ചു പുകഴ്ന്നു.

മർത്യനു നിത്യമഹോന്നതമാ  
മുത്ഥാനം നീയരുളുന്നു  
അക്ഷയമവനുടെ ആത്മാവി  
ന്നുത്തമരക്ഷയുമേകുന്നു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

*(കാർമ്മികൻ ജനങ്ങൾക്കുനേരെ തിരിഞ്ഞ്)*

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനുമാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

**സമൂഹം:** ആമ്മേൻ.

**ത്രൈശുദ്ധ കീർത്തനം**

ശബ്ദമുയർത്തിപ്പാടിടുവിൻ  
സർവ്വരുമൊന്നായിപ്പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ന്നിടുവിൻ.

പരിപാവനനാം സർവ്വേശാ  
പരിപാവനനാം ബലവാനേ  
പരിപാവനനാം അമർത്യനേ  
നിൻകൃപ ഞങ്ങൾക്കേകണമേ.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**വചന ശുശ്രൂഷി പഴയ നിയമ വായനകൾ**

**ഒന്നാം വായന (ഉല്പത്തി 3:1-19)**  
**രണ്ടാം വായന (യോനാ 3:1-10)**

**ശുശ്രൂഷി:** സഹോദരരേ നിങ്ങൾ ഇരുന്നു ശ്രദ്ധയോടെ കേൾക്കുവിൻ.

**വായിക്കുന്നയാൾ:** ----- പുസ്തകത്തിൽ നിന്നുള്ള വായന.

(കാർമ്മികന നേരെ തിരിഞ്ഞ്)

ഉരോ ആശീർവ്വദിക്കണമേ.

**കാർമ്മി:** ദൈവം നിന്നെ + അനുഗ്രഹിക്കട്ടെ.

(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂഷി:** പ്രകീർത്തനം ആലപിക്കുവാനായി നിങ്ങൾ എഴുന്നേൽക്കവിൻ.

**പ്രകീർത്തനം**

**കാർമ്മി:** സർവ്വചരാചരവും, ദൈവമഹത്വത്തെ, വാഴ്ത്തിപ്പാടുന്നു.

**സമൂഹം:** ദിവ്യാത്മാവിൻ ഗീതികളാൽ, ഹല്ലേലൂയ്യാ ഗീതികളാൽ കർത്താവിന്നുപവാസത്തിൻ നിർമ്മലമാകമനുസ്മരണം, കൊണ്ടാടാം, ഇന്നീ വേദികയിൽ.

**കാർമ്മി:** തൻ മഹിമാവല്ലോ, വാനിലുമുഴിയിലും, തിങ്ങിവിളങ്ങുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ജനതകളുടേതെ, മഹിമകൾ പാടുന്നു, താണുവണങ്ങുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** നിത്യപിതാവിനും, സുതനം റൂഹായ്ക്കും, സ്തുതിയുണ്ടാകട്ടെ.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ആദിയിലെപ്പോലെ, ഇപ്പൊഴുമെപ്പോഴും, എന്നേക്കും ആമ്മേൻ.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ഞങ്ങളുടെ കർത്താവായ ദൈവമേ / അങ്ങയുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ലേഖനം** (റോമാ 12:1-15).

**വായിക്കുന്ന ആൾ:** സഹോദരരേ, വി. പൗലോസ് ശ്ലീഹാ റോമാക്കാർക്ക് എഴുതിയ ലേഖനം. (കാർമ്മികന നേരെ തിരിഞ്ഞ്) ഉരോ ആശീർവ്വദിക്കണമേ.

**കാർമ്മി:** മിശിഹാ + നിന്നെ അനുഗ്രഹിക്കട്ടെ.

(ഒരു ശുശ്രൂഷി കത്തിച്ച തിരിയുമായി സമീപത്തു നില്ക്കുന്നു).

(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ഹല്ലേലൂയ്യാ ഗീതം**

ഹല്ലേലൂയ്യാ പാടാമെന്നായ് ഹല്ലേലൂയ്യാ ഹല്ലേലൂയ്യാ.

ആശ്രയമരുളും കർത്താവിങ്കൽ ശരണമണയ്ക്കുക ജീവിതഭാഗ്യം.

നാഥനു സമനായാരുണ്ടാർത്താൽ മണ്ണിലുമതുപോൽ വിണ്ണിലുമേവം

ദൈവിക നന്മകൾ കീർത്തിച്ചിടാൻ നാവിനു തെല്ലും കഴിവില്ലല്ലോ.

താതനമതുപോൽ സുതനം പരിശുദ്ധാത്മാവിനും സ്തുതിയുയരട്ടെ

ആദിമുതൽക്കേയിനും നിത്യവുമായി ഭവിച്ചിട്ടട്ടെ ആമ്മേൻ.

ഹല്ലേലൂയ്യാ പാടാമെന്നായ് ഹല്ലേലൂയ്യാ ഹല്ലേലൂയ്യാ.

**സുവിശേഷം** (മത്തായി 5:1-12)

**പ്രസംഗം**

(കാർമ്മികൻ ഭസ്മം സജ്ജീകരിച്ചിരിക്കുന്ന പീഠത്തിനു സമീപം ചെന്നു നില്ക്കുന്നു. അപ്പോൾ സമൂഹം താഴെക്കാണുന്ന ഗീതം ആലപിക്കുന്നു.)

**അനുതാപ ഗീതം**

കണ്ണീരാരുതരും, പശ്ചാത്താപത്തിൽ പാപം കഴികിട്ടുവാൻ, കണ്ണീരാരുതരും?

നിൻ തിരുകല്പന വിട്ടുലകിൻ മറിമായങ്ങളിൽ മുഴുകി ഞാൻ പാഴായ്പ്പോയൊരു ദിനമെല്ലാ-മോർത്തോർത്തുരുകിക്കരയാനായ് താപത്തിൻ കണ്ണീരാരുതരും? താപത്തിൻ കണ്ണീരാരുതരും?

വൈരിയെന്നിക്കെതിരായ്, വലകൾ വിരിച്ചവയിൽ  
വീണകഴങ്ങി ഞാൻ, വീണകഴങ്ങി ഞാൻ.

വലകൾ തകർത്തെൻ നാഥാ, നീ  
രക്ഷയെന്നിക്കു കനിഞ്ഞരുളി  
പാവനമാം തവകല്പനകൾ  
ലംഘിച്ചേറ്റം ദുർബലനായ്  
വീണ്ടും ഞാൻ വലയിൽ വീണല്ലോ  
വീണ്ടും ഞാൻ വലയിൽ വീണല്ലോ.  
കണ്ണീരാരുതരും....

**ശ്രീശ്രീ:** നമുക്കു പ്രാർത്ഥിക്കാം, സമാധാനം നമ്മോടു കൂടെ.

**കാർമ്മി:** പശ്ചാത്തപിക്കുന്ന പാപികൾക്ക് വാതിൽ തുറന്നുകൊടുക്കുന്ന കാരുണ്യവാനായ കർത്താവേ, നിന്റെ കൃപയുടെ വാതിൽ ഞങ്ങൾക്കായി തുറക്കണമേ. മാമ്മോദീസാവഴി ഞങ്ങളെ വിശുദ്ധീകരിച്ച് മുദ്രിതമാക്കിയതിന് ഞങ്ങൾ നന്ദി പറയുന്നു. ലോകത്തിനു മരിച്ച്, നിനക്കായി ജീവിക്കുവാൻ ഞങ്ങളെ സഹായിക്കണമേ. അനുതാപത്തിന്റെ വസ്ത്രം ധരിച്ചും, ശിരസ്സിൽ ചാരം പൂശിയും, അനുതാപം പ്രകടിപ്പിച്ച നിനിവേക്കാരെ, ജീവന്റെ വഴിയിലേയ്ക്കു നയിച്ച കർത്താവേ, ഈ നോമ്പുകാലം ഞങ്ങൾക്ക് മാനസാന്തരത്തിന്റെയും, ജീവിത നവീകരണത്തിന്റെയും അവസരമായിത്തീരട്ടെ. ഞങ്ങൾ മണ്ണാകുന്നുവെന്നും, മണ്ണിലേയ്ക്കുതന്നെ മടങ്ങുമെന്നും ഞങ്ങളറിയുന്നു. പാപങ്ങൾ പൊറുത്ത് ഞങ്ങളെ അനുഗ്രഹിക്കുകയും പശ്ചാത്താപത്തിന്റെ ബാഹ്യചിഹ്നമായി, ഞങ്ങൾ പൂശുവാൻ പോകുന്ന ഈ ഭസ്മം ആശീർവ്വദിക്കുകയും + വിശുദ്ധീകരിക്കുകയും ചെയ്യണമേ (ഭസ്മം ആശീർവ്വദിക്കുന്നു). സകലത്തിന്റെയും നാഥാ, എന്നേയ്ക്കും.

**സമു:** ആമ്മേൻ.

(കാർമ്മികൻ ഭസ്മത്തിന്മേൽ വിശുദ്ധ ജലം തളിക്കുകയും ധൂപിക്കുകയും ചെയ്യുന്നു. അനന്തരം സ്വന്തം നെറ്റിയിലും ജനങ്ങളുടെ നെറ്റിയിന്മേലും ഭസ്മം പൂശുന്നു. സമൂഹം താഴെ കൈകൊടുത്തിരിക്കുന്ന പാട്ടുപാടുന്നു. ആവശ്യമെങ്കിൽ ആവർത്തിക്കുന്നു.)

**ഗീതം**

മനുഷ്യാ, നീ മണ്ണാകുന്നു  
മണ്ണിലേക്കു മടങ്ങും നൂനം  
അനുതാപക്കണ്ണനീർ വീഴ്ന്നി - പാപ-  
പരിഹാരം ചെയ്തുകൊൾക നീ. മനുഷ്യാ, നീ...

ഫലം നല്ലതായർന്നു നിലക്കും - വൃക്ഷ-  
നിയെല്ലാ മരിഞ്ഞുവീഴും.  
എരിതീയിലെറിഞ്ഞു വീഴും നീറി  
നിറം മാറി ചാമ്പലായ് ത്തിരും. മനുഷ്യാ, നീ ...

ദൈവപുത്രൻ വരുന്നൂഴിയിൽ - ധാന്യ-  
ക്കളമെല്ലാം ശുചിയാക്കുവാൻ  
നെന്നണികൾ സംഭരിക്കുന്നു - കെട്ട  
പതിരെല്ലാം ചുട്ടെരിക്കുന്നു. മനുഷ്യാ, നീ ...

ആയിരങ്ങൾ വീണതാഴുന്നു - മർത്യ-  
മാനസങ്ങൾ വെന്തുനീറുന്നു.  
നിത്യജീവൻ നല്കിട്ടും നീർച്ചാൽ - വിട്ടു  
മരുഭൂവിൽ ജലം തേടുന്നു. മനുഷ്യാ, നീ ...

സ്വർഗ്ഗ രാജ്യമാർഗ്ഗമങ്ങോളം - കൂർത്ത-  
മുള്ള മുറ്റിയിരുണ്ടു നില്പു  
തീ നരകം തീർത്ത മാർഗ്ഗങ്ങൾ - വിതി  
നിറഞ്ഞു പൂച്ചൊരിഞ്ഞു നില്പു. മനുഷ്യാ, നീ ...

ശിലോഹായിൽ ഗോപുരം വീണു - കൂടെ  
നരരേറെ മരിച്ചു വീണു  
തപം ചെയ്തുവരും നേടാത്തീൽ - നിങ്ങൾ  
അതുപോലെ തകർന്നുപോകും. മനുഷ്യാ, നീ ...

(ഭസ്മം പൂശൽ കഴിഞ്ഞു കാർമ്മികൻ കൈ കഴുകിത്തുടയ്ക്കുന്നു).

**കാരോസ്യസാ**

**ശ്രീശ്രീ:** നമുക്കെല്ലാവർക്കും അനുതാപത്തോടും ശ്രദ്ധയോടുംകൂടി **കർത്താവേ, ഞങ്ങളുടെമേൽ കരുണയുണ്ടാകണമേ** എന്നു പ്രാർത്ഥിക്കാം.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശ്രീശ്രീ:** കാരുണ്യവാനായ പിതാവേ, ആശ്വാസദായകനായ ദൈവമേ, അങ്ങയോടു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെ മേൽ കരുണയുണ്ടാകണമേ

**ശ്രീശ്രീ:** ഞങ്ങളുടെ രക്ഷകനും പരിപാലകനും, സകലത്തിന്റെയും ദാതാവുമായ അങ്ങയോടു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശ്രീശ്രീ:** സമസ്ത ലോകത്തിന്റെയും, സകല സഭകളുടെയും സമാധാനത്തിനും ഐക്യത്തിനും, നിലനില്പിനുംവേണ്ടി അങ്ങയോടു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശ്രീശ്രീ:** മിശിഹായുടെ സഭ മുഴുവന്റെയും തലവനായ ഞങ്ങളുടെ പരിശുദ്ധ പിതാവ് മാർ (പേര്) പാപ്പായുടെയും, ഞങ്ങളുടെ സഭയുടെ തലവനും പിതാവുമായ (പേര്) മെത്രാപ്പോലീത്തയുടെയും, ഞങ്ങളുടെ അതിരൂപതായുക്തനായ മാർ (പേര്) മെത്രാപ്പോലീത്തയുടെയും ഞങ്ങളുടെ മേലധ്യക്ഷനും പിതാവുമായ മാർ (പേര്) മെത്രാ

ന്റെയും അവരുടെ സഹശുശ്രൂഷികളുടെയും ക്ഷേമത്തിനും വേണ്ടി അങ്ങയോടു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** നാല്പതുരാവു നാല്പതു പകലും ഉപവസിച്ച് ഞങ്ങൾക്കു മാതൃക നല്കിയ കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** പിതാവിന്റെ ഇഷ്ടം നിറവേറ്റുവാനും, ദൈവരാജ്യം സ്ഥാപിക്കാനുമായി ഭൂമിയിലേക്കുവന്ന കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** വിശക്കുന്നവരുമായി അപ്പം പങ്കിടുന്നതും, നഗരവസ്ത്രം ധരിപ്പിക്കുന്നതും, ഭവനരഹിതർക്ക് പാർപ്പിടം നല്കുന്നതും, സ്വന്തക്കാരിൽനിന്ന് ഒഴിഞ്ഞു മാറാതിരിക്കുന്നതുമാണ് യഥാർത്ഥ ഉപവാസം എന്ന്, പ്രവാചകൻ വഴി അരുളിച്ചെയ്ത കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ദുഷ്ടതയുടെ കെട്ടുകൾ അഴിക്കുകയും, അടിച്ചമർത്തപ്പെട്ടവരെ മോചിപ്പിക്കുകയും ചെയ്യുന്നതാണ്, നീ ആഗ്രഹിക്കുന്ന ഉപവാസമെന്ന് പ്രവാചകൻവഴി ഞങ്ങളെ പഠിപ്പിച്ച കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** പാപികൾ നശിക്കണമെന്നാഗ്രഹിക്കാതെ, അവരെ നേർവഴിക്കു തിരിക്കുവാൻ ആഗ്രഹിക്കുന്ന കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** പശ്ചാത്താപം പ്രകടിപ്പിച്ച കള്ളൻ, സ്നേഹപൂർവ്വം മാപ്പു നല്കിയ കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** പശ്ചാത്താപിക്കുന്ന പാപിയെപ്പറ്റി, സ്വർഗ്ഗത്തിൽ വലിയ സന്തോഷമുണ്ടാകുമെന്ന്, അരുളിച്ചെയ്ത കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ഈ ചെറിയവരിൽ ഒരുവന് നിങ്ങൾ ചെയ്തപ്പോഴെല്ലാം, എനിക്കുതന്നെയാണ് ചെയ്തതെന്ന്, ഞങ്ങളെ പഠിപ്പിച്ച കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** മനുഷ്യൻ അപ്പം കൊണ്ടുമാത്രമല്ല, ദൈവത്തിന്റെ വചനം കൊണ്ടുമാണ് ജീവിക്കുന്നതെന്നു പഠിപ്പിച്ച

കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** പ്രകൃതിയെയും ജീവജാലങ്ങളെയും സൃഷ്ടിച്ച പരിപാലിക്കുകയും, മനുഷ്യനന്ത്യവേണ്ടി അവയെ വിനിയോഗിക്കുവാൻ, ഞങ്ങളെ ഭരമേല്പിക്കുകയും ചെയ്ത കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ദൈവരാജ്യവും അതിന്റെ നീതിയും ആദ്യം അന്വേഷിക്കുവാൻ, അപ്പോൾ മറ്റുള്ളവയെല്ലാം ലഭിക്കുമെന്ന്, ഞങ്ങളെ ഉപദേശിച്ച കർത്താവേ,

**സമു:** ഞങ്ങളുടെമേൽ കരുണയുണ്ടാകണമേ.

**ശുശ്രൂ:** നമുക്കെല്ലാവർക്കും നമ്മെയും നാമോരോത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** പശ്ചാത്താപിച്ച് സുവിശേഷത്തിൽ വിശ്വസിക്കുവാൻ ആഹ്വാനം ചെയ്ത കർത്താവേ, ആത്മപരിത്യാഗത്തിന്റെയും, ഹൃദയ പരിവർത്തനത്തിന്റെയും, അനരജതനത്തിന്റെയും ചൈതന്യത്തിൽ ജീവിക്കുവാൻ, ഈ നോമ്പുകാലത്ത് ഞങ്ങളെ സഹായിക്കണമേ. നീതിക്കു വേണ്ടി വിശപ്പും ദാഹവും അനുഭവിക്കുന്നവരോടൊപ്പം, തിന്മയ്ക്കെതിരായ പോരാട്ടത്തിൽ ഞങ്ങളും പങ്കുചേരട്ടെ. പ്രാർത്ഥനയും ഉപവാസവും പരസ്പരപ്രവർത്തനങ്ങളും വഴി, പാപങ്ങൾക്കു പരിഹാരം ചെയ്യുവാനും ജീവിതത്തിലെ കുരിശുകൾ സഹിച്ച് സ്വർഗോന്മുഖരായി ജീവിക്കുവാനും ഞങ്ങളെ ശക്തരാക്കണമേ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

(തുടർന്നുള്ള ഭാഗങ്ങൾക്ക് കർബാന പുസ്തകം പേജ് 116 മുതൽ)

### ദിവ്യരഹസ്യ ഗീതം

(രീതി: മിശിഹാ കർത്താവിൻ തിരുമെയ്...)

#### പാപം ചെയ്യാതിരിക്കാൻ സൂക്ഷിക്കുവിൻ

മിശിഹാ രഹസ്യങ്ങൾ, കൈക്കൊള്ളുന്നവരേ, പാവന മാനസരേ, തിന്മയിലാത്മ ശരീരങ്ങൾ പങ്കിലമാക്കും ജനനിരയിൽ ചേരുക വഴിയായ് വിശ്വാസം നിങ്ങൾ കൈവെടിയാതെന്നും കാത്തിടുവിൻ ഹൃദയം നിർമ്മലമായ്.

**നിങ്ങളെല്ലാവരും അത്യുന്നതന്റെ മക്കളാണല്ലോ.**

മിശിഹാ രഹസ്യങ്ങൾ ...

(ബാക്കി വിശുദ്ധ കർബാനയിലേതുപോലെ)

**ദിവ്യകാരുണ്യഗീതവും അനുഗീതവും**

(രീതി: ഹല്ലേലൂയ്യ പാടീടുന്നേൻ ...)

ദിവ്യ വിരുന്നിനു നമ്മെ വിളിപ്പു  
രക്ഷാ നാഥൻ കരുണാപൂർവ്വം.

കൈക്കൊള്ളാം തിരു ഗാത്ര നിണങ്ങൾ  
ത്രിത്വത്തിൻ സ്തുതി ഗീതികൾ പാടാം.

**കാർമ്മി:** നമ്മെ ജീവിപ്പിക്കുന്ന കർത്താവിശോമിശിഹായുടെ കൃപാവരം / അവിടുത്തെ കാരുണ്യത്താൽ നാമെല്ലാവരിലും + സമ്പൂർണ്ണമാകട്ടെ (ജനങ്ങളെ ആശീർവ്വദിക്കുന്നു).

**സമൂഹം:** എപ്പോഴും എന്നേക്കും ആമ്മേൻ.

വരുവിൻ പാപക്കറകൾ കഴുകാം  
ഉപവാസത്താൽ ശക്തിവരിക്കാം

സ്നേഹത്തോടെ ഭക്തിമയം നാം  
കർത്താവിൻ തിരുസന്നിധിപ്പുകാം.

**കൃതജ്ഞതാ പ്രാർത്ഥനകൾ**

**കാർമ്മി:** കർത്താവായ ദൈവമേ, ജീവദായകമായ അങ്ങയുടെ വചനം സ്വീകരിച്ച്, പാപബോധത്തിലും പരിഹാരമനോഭാവത്തിലും വളരാനും, തിരുശരീരരക്തങ്ങൾ ഉൾക്കൊണ്ട് നിത്യജീവൻ അർഹരാകുവാനും അങ്ങു ഞങ്ങളെ അനുഗ്രഹിച്ചു. അങ്ങയുടെ ഈ ദാനത്തിന് നന്ദി പറയുവാൻ ഞങ്ങൾ അശക്തരാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമൂ:** ആമ്മേൻ. കർത്താവേ, ആശീർവദിക്കണമേ.

**കാർമ്മി:** പാപങ്ങൾ പൊറുക്കുന്നവനും രോഗങ്ങൾ സുഖപ്പെടുത്തുന്നവനുമായ മിശിഹായേ, പശ്ചാത്താപത്തോടെ നിന്റെ പക്കലണഞ്ഞ്, ഈ പരിഹാരബലിയിൽ പങ്കുചേരുവാൻ നീ ഞങ്ങളെ യോഗ്യരാക്കി. നിന്റെ കാരുണ്യം എന്നും പ്രകീർത്തിക്കുവാൻ ഞങ്ങളെ ശക്തരാക്കണമേ. സകലത്തിന്റെയും നാഥാ, എന്നേക്കും.

**സമൂ:** ആമ്മേൻ.

**സമാപനാശീർവാദം**

(രീതി: കർത്താവോ മിശിഹാവഴിയായ്...)

**കാർമ്മി:** മാനവരഖിലം ദൈവികമാം ജീവൻ നിത്യം പുല്ലിടുവാൻ തനയനെ മന്നിനു നല്ലിയൊരാ ദൈവപിതാവിനെ വാഴ്ത്തിടാം

മാനവവംശം പൂർണ്ണതയിൽ നിത്യനവീകൃതമായിടുവാൻ അനുതാപത്തിൻ സന്ദേശം നല്ലിയ താതനെ വാഴ്ത്തിടാം

**സമൂ:** ആമ്മേൻ.

**കാർമ്മി:** വാനവ രാജ്യം തേടിടുവാൻ ദൈവിക ഗീതം പാടിടുവാൻ പ്രാർത്ഥന പകരം വരദാനം നിങ്ങളിലെന്നും നിറയട്ടെ


ദൈവത്തിൻ പ്രിയജനമേ, യീ ഭൂവിൽ നിങ്ങൾ ചിരകാലം സൗഭാഗ്യത്താൽ നിറയട്ടെ + ഇപ്പൊഴുമെപ്പൊഴുമെന്നേക്കും

**സമൂ:** ആമ്മേൻ.

(അല്ലെങ്കിൽ)

**കാർമ്മി:** എല്ലാ മനുഷ്യരും രക്ഷ പ്രാപിക്കണമെന്നും ജീവന്റെ പൂർണ്ണത ഉൾക്കൊള്ളണമെന്നും ആഗ്രഹിക്കുന്ന കർത്താവായ ദൈവമേ, മനുഷ്യവംശത്തിന്റെ നവീകരണത്തിനും രക്ഷയ്ക്കുംവേണ്ടി ഏകജാതനെ ഭൂമിയിലേക്കയച്ച അങ്ങയുടെ അനന്തകാരുണ്യത്തെ ഞങ്ങൾ വാഴ്ത്തുന്നു. അവിടുന്ന് ദൈവരാജ്യത്തിന്റെ സുവിശേഷം പ്രസംഗിക്കുകയും അനുതാപത്തിന്റെയും മാനസാന്തരത്തിന്റെയും സന്ദേശം ഞങ്ങൾക്കു നല്കുകയും ചെയ്തു. സ്വർഗരാജ്യത്തിന്റെ നീതി എപ്പോഴും അന്വേഷിക്കുവാനും, പ്രത്യേകിച്ചു ഈ നോമ്പുകാലത്ത് പ്രാർത്ഥനയുടെയും പാപപരിഹാരത്തിന്റെയും പരസ്നേഹത്തിന്റെയും ഫലങ്ങൾ പുറപ്പെടുവിക്കുവാനും ഞങ്ങൾക്കിടയാകട്ടെ. ദൈവത്തിന്റെ ജനമേ, ദൈവവചനത്തിലാശ്രയിച്ച് പ്രലോഭനങ്ങളെ ജയിച്ച് ആത്മീയ സൗഭാഗ്യം അനുഭവിക്കുവാൻ മിശിഹായുടെ കരിശ് നിങ്ങളെ ശക്തരാക്കട്ടെ. ഇപ്പോഴും എപ്പോഴും + എന്നേക്കും.

**സമൂ:** ആമ്മേൻ.



# ഓശാന ഞായർ

## പ്രാരംഭ ഗീതം

ഓർശ്ശോനഗരത്തിൻ, വാതിൽ തുറക്കുന്നു.  
ഒലിവീൻ ശിഖിരങ്ങൾ, കൈകളിലുയരുന്ന  
ഓശാനകളാൽ വഴിയെല്ലാം, മുഖരിതമാകുന്നു.

രാജമഹേശ്വരനാം, മിശിഹായണയുന്നു,  
കഴുതക്കുട്ടിയതാ, വാഹനമാകുന്നു  
തെരുവോരങ്ങളിൽ ജയ്വിളികൾ  
മാറ്റൊലി തീർക്കുന്നു.

വാനവരോടൊപ്പം, പാടാം ഓശാന  
വിനയാന്വിതരായ് നാം, നാഥനു സ്തുതിപാടാം.  
സ്വർഗ മനോഹര ഭവനത്തിൽ  
ചേർക്കുക ഞങ്ങളെയും.

പാതകൾ തോറും വെൺ, പട്ടു വിരിപ്പുകളും  
സൈത്തിൻ കൊമ്പുകളും, നിന്നെതിരേല്പിനായ്  
അനുവിരിച്ചതു പോൽ ഹൃദയം  
ഞങ്ങൾ വിരിച്ചിടാം.

## സ്നേഹത്തിന്റെ കല്പന (യോഹ. 13:34-35)

**കാർമ്മി:** അന്നാപെസഹാത്തിരുന്നാളിൽ  
കർത്താവരുളിയ കല്പനപോൽ  
തിരുന്നാമത്തിൽ ചേർന്നീടാം  
ഒരുമയോടി ബലിയർപ്പിക്കാം.

**സമൂഹം:** അനുരഞ്ജിതരായ് തീർന്നീടാം  
നവമൊരു പീഠമൊരുക്കീടാം  
ഗുരുവിൻ സ്നേഹമൊടീയാശം  
തിരുമുന്വാകെയണച്ചിടാം.

## മാലാഖമാരുടെ കീർത്തനം (ലൂക്കാ 2:14)

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും  
പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

(പകരം ഗാനം)

**കാർമ്മി:** അത്യുന്നതമാം സ്വർലോകത്തിൽ  
സർവ്വേശനു സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി  
പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ (സമൂഹവും ചേർന്ന്) അങ്ങയുടെ നാമം പൂജിതമാകണമെ / അങ്ങയുടെ രാജ്യം വരണമെ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമെ. ഞങ്ങൾക്കു ആവശ്യമായ ആഹാരം / ഇന്നു ഞങ്ങൾക്കു തരണമെ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതെ. ദുഷ്ടാരൂപിയിൽനിന്നു ഞങ്ങളെ രക്ഷിക്കണമെ. എന്തുകൊണ്ടെന്നാൽ / രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടുകൂടെ.

## പ്രാരംഭ പ്രാർത്ഥന

**കാർമ്മി:** മഹത്വത്തിന്റെ രാജാവായ മിശിഹായേ, വിനീതനായി കഴുതക്കുട്ടിയുടെ പുറത്ത് ജറുസലേം ദൈവാലയത്തിലേക്ക് എഴുന്നള്ളിയ നിന്നെ ഞങ്ങൾ ആരാധിക്കുന്നു. നീതിമാനും പ്രതാപവാനുമായ രാജാവേ, നിനക്ക് ഓശാനപാടിയ സിയോൻ മക്കളുടെ കീർത്തനങ്ങളോടുകൂടി ഞങ്ങളുടെ പ്രാർത്ഥനകളും സ്തുതിഗീതങ്ങളും സ്വീകരിക്കണമേ. ഓശാനപാടി നിന്നെ എതിരേറ്റു ജനങ്ങളെപ്പോലെ, സ്തുതിഗീതങ്ങൾ ആലപിച്ചുകൊണ്ട് നിന്നെ എതിരേൽക്കുവാൻ ഞങ്ങളെ യോഗ്യരാക്കണമേ. നിന്റെ സഹനത്തിലും മരണത്തിലും ഉത്ഥാനത്തിലും പങ്കുചേർന്ന് ഈ പെസഹാരഹസ്യങ്ങൾ അനുഷ്ഠിക്കുവാൻ ഞങ്ങളെ അനുഗ്രഹിക്കുകയും ചെയ്യണമേ. സകലത്തിന്റെയും നാഥാ, എന്നേക്കും.

**സമൂഹം:** ആമ്മേൻ.

## സങ്കീർത്തനമാല

സങ്കീർത്തനം 100

(ഗാനം - രീതി: കർത്താവേ മമരാജാവേ...)

വിനയാന്വിതനായ് ദൈവസുതൻ  
ഓർശ്ശോനഗരം പൂകുകയായ്  
ജനനിരയെല്ലാമാഹ്ലാദം  
നിറയും മനമോടെതിരേറ്റു.



ഭൂവാസികളെ, വന്നിടുവിൻ  
സ്തുതി ഗീതങ്ങൾ പാടിടുവിൻ  
ഗാനാലാപന നാദങ്ങൾ  
ഗഗനം മുഖരിതമാക്കട്ടെ

തിരുമുറ്റത്തേക്കണയുക നാം  
നന്ദിയോടങ്ങയെ വാഴ്ന്നിടുവാൻ  
കരുണാമയനാം സകലേശൻ  
നിരുപമനെന്നും വിശ്വസ്തൻ

താതനമതുപോലാത്തജനം  
റൂഹായ്ക്കും സ്തുതി എന്നേക്കും  
ആദിമുതൽക്കെന്നതുപോലെ  
ആമ്മേൻ ആമ്മേനനവരതം

വിനയാന്വിതനായ് ദൈവസുതൻ  
ഓർശ്ശോനഗരം പുകുകയായ്  
ജനനിരയെല്ലാമാറ്റാദം  
നിറയും മനമോടെതിരേറ്റു.

**സങ്കീർത്തനത്തിനു ശേഷം**

(കാർമ്മികൻ ധൂപം ആശീർവ്വദിക്കുന്നു.)

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേശ്വരാ / അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം / അങ്ങയുടെ മഹനീയ ത്രിത്വത്തിന്റെ നാമത്തിൽ + ആശീർവ്വദിക്കപ്പെട്ടെ. ഇത് അങ്ങയുടെ പ്രസാദത്തിനും / അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ എന്നേക്കും.

**ശുശ്രൂഷി:** ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്ലിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ / എല്ലാ സഹായങ്ങൾക്കും അനുഗ്രഹങ്ങൾക്കുമായി / സകല സൗഭാഗ്യങ്ങളും നന്മകളും നിറഞ്ഞു മുടിപ്പുടിയിലിരിക്കുന്ന സഭയിൽ / ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവാകുന്നു / പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

(മദ്യബഹയുടെ വിരിനീക്കുന്നു. ശുശ്രൂഷി മദ്യബഹയിൽ പ്രവേശിച്ച് ധൂപിക്കുന്നു).

**(ഉത്തമാന ഗീതം)**

(എല്ലാവരും അശർത്താരയിലേക്കു തിരിഞ്ഞു ശിരസ്സു നമിക്കുന്നു)

സർവ്വാധിപനാം കർത്താവേ  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ  
നിന്നെ നമിച്ചു പുകഴ്ത്തുന്നു.

മർത്യന നിത്യമഹോന്നതമാ  
മുത്തമാനം നീയരുളുന്നു  
അക്ഷയമവനുടെ ആത്മാവി  
നാത്തമരക്ഷയുമേകുന്നു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

(കാർമ്മികൻ ജനങ്ങൾക്കുനേരെ തിരിഞ്ഞു)

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

**സമൂഹം:** ആമ്മേൻ.

**ത്രൈശുദ്ധ കീർത്തനം**

ശബ്ദമുയർത്തിപ്പാടിടുവിൻ  
സർവ്വരുമൊന്നായ് പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ന്നിടുവിൻ.

പരിപാവനനാം സർവ്വേശാ  
പരിപാവനനാം ബലവാനേ  
പരിപാവനനാം അമർത്യനേ  
നിൻകൃപ ഞങ്ങൾക്കേകണമേ.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമൂഹം: ആമ്മേൻ.

**വചന ശുശ്രൂഷ**  
**പഴയ നിയമ വായനകൾ**

**ഒന്നാം വായന (ഉല്പത്തി 49: 8-12, 22-26)**  
**രണ്ടാം വായന (സഖരിയ 9: 9-12)**

**ശുശ്രൂഷി:** സഹോദരരേ നിങ്ങൾ ഇരുന്ന ശ്രദ്ധയോടെ കേൾക്കവിൻ.

**വായിക്കുന്നയാൾ:** ----- പുസ്തകത്തിൽ നിന്നുള്ള വായന.  
(കാർമ്മികന നേരെ തിരിഞ്ഞ്)  
ഗുരോ ആശീർവ്വദിക്കണമേ.

**കാർമ്മി:** ദൈവം നിന്നെ + അനുഗ്രഹിക്കട്ടെ.  
(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂഷി:** പ്രകീർത്തനം ആലപിക്കുവാനായി നിങ്ങൾ എഴുന്നേൽക്കവിൻ.

**പ്രകീർത്തനം**

**കാർമ്മി:** സർവ്വചരാചരവും,  
ദൈവമഹത്വത്തെ, വാഴ്ന്നപ്പാടുന്നു.

**സമൂഹം:** തരനിരയെല്ലാം ദൈവത്തിൻ  
സ്തുതിഗീതങ്ങളുയർത്തട്ടെ.  
ഓശാനകളാലീ സുദിനം  
ഹല്ലേലൂയ്യാ പാടുക നാം  
വാഴ്ന്നിടാം നിത്യം തിരുന്നാമം.

**കാർമ്മി:** തൻ മഹിമാവല്ലോ,  
വാനിലുമുഴിയിലും, തിങ്ങിവിളങ്ങുന്നു.

**സമൂഹം:** തരനിരയെല്ലാം ദൈവത്തിൻ...

**കാർമ്മി:** ജനതകളവിടുത്തെ,  
മഹിമകൾ പാടുന്നു, താണവണങ്ങുന്നു.

**സമൂഹം:** തരനിരയെല്ലാം ദൈവത്തിൻ...

**കാർമ്മി:** നിത്യപിതാവിനും,  
സുതനം റൂഹായ്ക്കും, സ്തുതിയുണ്ടാകട്ടെ.

**സമൂഹം:** തരനിരയെല്ലാം ദൈവത്തിൻ...

**കാർമ്മി:** ആദിയിലെപ്പോലെ,  
ഇപ്പൊഴുമെപ്പോഴും, എന്നേക്കും ആമ്മേൻ.

**സമൂഹം:** തരനിരയെല്ലാം ദൈവത്തിൻ...

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** ഞങ്ങളുടെ കർത്താവായ ദൈവമേ / അങ്ങയുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമൂഹം: ആമ്മേൻ.

**ലേഖനം (റോമാ 11:13-24).**

**വായിക്കുന്ന ആൾ:** സഹോദരരേ, വി. പൗലോസ് ശ്ലീഹാ റോമാക്കാർക്ക് എഴുതിയ ലേഖനം. (കാർമ്മികന നേരെ തിരിഞ്ഞ്) ഗുരോ ആശീർവ്വദിക്കണമേ.

**കാർമ്മി:** മിശിഹാ + നിന്നെ അനുഗ്രഹിക്കട്ടെ.

(ഒരു ശുശ്രൂഷി കത്തിച്ച തിരിയുമായി സമീപത്തു നില്ക്കുന്നു).  
(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ഹല്ലേലൂയ്യാ ഗീതം**

ഹല്ലേലൂയ്യാ പാടാമെന്നായ്  
ഹല്ലേലൂയ്യാ ഹല്ലേലൂയ്യാ.

എത്രമനോജ്ഞം നിൻ തിരുന്നാമം  
കർത്താവേ ഈ ഭൂമിയിലെങ്ങും.

നിന്റെ മഹത്വം വാനിനുമീതേ  
കീർത്തിതമാണെന്നറിവു ഞങ്ങൾ

നിന്നുടെ ചിന്തയിലെത്താൻ മാത്രം  
എന്തൊരുമേന്മ മനുഷ്യനിലുള്ളു

താതനമതുപോൽ സുതനം  
പരിശുദ്ധാത്മാവിനും സ്തുതിയുയരട്ടെ

ആദിമുതൽക്കേയിനും നിത്യവുമായി  
ഭവിച്ചിടട്ടെ ആമ്മേൻ.

ഹല്ലേലൂയ്യാ പാടാമെന്നായ്  
ഹല്ലേലൂയ്യാ ഹല്ലേലൂയ്യാ.

**സുവിശേഷം (മത്തായി 21:1-17)**

**പ്രസംഗം**



ഓശാനകളാലാഴിച്ചലിട-  
ന്നംബരമുണരുന്ന;  
സ്വരവീചികളാ ലവനീവാസികൾ  
പുളകം കൊള്ളുന്നു. ഓശാന.....

**ഗീതം 2**

ഓശാന, ഓശാന  
ദാവീദിൻ സുതനോശാന.

കർത്താവിൻ തിരുനാമത്തിൽ  
വന്നവരുന്നതനോശാന  
ദൈവകുമാരകനോശാന  
വാനവ വീഥിയിലോശാന. ഓശാന...

സൈത്തിൻ ചില്ലുകൾ വിതുകയായ്  
ജയസ്വര വീചികളയരുകയായ്  
ബാലകനിരയുടെ പാണികളിൽ  
ചില്ലുകൾ താളം തുളളുകയായ്. ഓശാന....

വിനയാന്വിതനായ് ദൈവസുതൻ  
വരുന്ന നഗര കവാടത്തിൽ  
വാനവ മാനവ വൃന്ദങ്ങൾ  
വിണ്ണിൻ നാഥനെ വാഴ്ത്തുകയായ്. ഓശാന.....

കീർത്തന വീചികളയരുകയായ്  
പാർത്തല മാർത്തു വിളിക്കുകയായ്  
അംബര വീഥികളണരുകയായ്  
അംബുദ വീഥികൾ തെളിയുകയായ്. ഓശാന....

രാജാവാഗതനാകും പോൽ  
രക്ഷാനായക നണയുകയായ്  
വിണ്ടല നാഥനെഴുന്നള്ളും  
വേളയിൽ മോദം നിറയുകയായ്. ഓശാന....

കഴുതക്കുഞ്ഞിൻ പുറമേറി-  
ക്കരണാ രൂപൻ വന്നണയും  
നിമിഷങ്ങളിലാ ജനവൃന്ദം  
നിർവൃതി ജയ്വിളിയാക്കുകയായ്. ഓശാന....

*(പ്രദക്ഷിണം ദേവാലയത്തിന്റെ അടഞ്ഞുകിടക്കുന്ന  
പ്രധാന കവാടത്തിലെത്തുമ്പോൾ കാർമ്മികൻ സ്വരമു  
യർത്തിപ്പറയുന്നു):*

**കാർമ്മി:** വാതിലുകളേ, ശിരസ്സുയർത്തുവിൻ;  
നിത്യകവാടങ്ങളേ, തുറക്കുവിൻ;  
മഹത്വത്തിന്റെ രാജാവ് എഴുന്നള്ളുന്നു.

*(പ്രദക്ഷിണത്തിൽ സംവഹിക്കപ്പെടുന്ന കുരിശിന്റെ  
ചുവടുകൊണ്ട് കാർമ്മികൻ വാതിലിൽ മുട്ടുന്നു).*

**അകത്തുള്ളവർ:** ഈ മഹത്വത്തിന്റെ രാജാവ് ആരാകുന്നു?

**പുറത്തുള്ളവർ:** പ്രതാപവാനും ശക്തനുമായ  
കർത്താവുതന്നെ.

*(ഇപ്രകാരം മൂന്നുപ്രാവശ്യം പറയുന്നു. മൂന്നാം പ്രാവശ്യം  
വാതിലിൽ മുട്ടുമ്പോൾ വാതിൽ അകത്തുനിന്നു തുറക്കു  
ന്നു. കാർമ്മികനെയും സഹശുശ്രൂഷകരെയും അനുഗ  
മിച്ച് എല്ലാവരും ദൈവാലയത്തിൽ പ്രവേശിക്കുന്നു).*

**ഗീതം**

മഹേശ്വരാ, നിൻ സുദിനം കാണാൻ  
കഴിഞ്ഞ കണ്ണിനു സൗഭാഗ്യം;  
മനോജ്ഞമാം നിൻ ഗീതികൾ പാടാൻ  
കഴിഞ്ഞനാവിനു സൗഭാഗ്യം

നൂറുനൂറു കണ്ണുകൾ പണ്ടേ  
അടഞ്ഞു നിന്നെക്കാണാതെ:  
നൂറു നൂറു മലരുകൾ പണ്ടേ  
കൊഴിഞ്ഞുപോയി കണ്ണിരിൽ.

മഹേശ്വരാ.....

**കാരോസ്യസ**

**ശുശ്രൂ:** നമുക്കെല്ലാവർക്കും ഭക്തിയോടും സന്തോഷത്തോ  
ടുംകൂടെ നിന്ന്, വിനീതനായി ഓർശ്ശേമിൽ പ്രവേശിച്ച  
മിശിഹായെ ധ്യാനിച്ചുകൊണ്ട്, **ഓശാന പാടി ഞങ്ങൾ  
നിന്നെ സ്തുതിക്കുന്നു** എന്ന് ഏറ്റുപറയാം.

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** സകല ജനപദങ്ങളും മിശിഹായെ രക്ഷകനും നാഥ  
നുമായി അംഗീകരിക്കുവാനും ഏറ്റുപറയുവാനും ഇടയാ  
ക്കുന്ന കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** ഭൂമിയിൽ മിശിഹായ് സ്തുതിഗീതങ്ങൾ ആലപി  
ക്കുന്ന ഞങ്ങളെ, സ്വർഗത്തിൽ അവിടുത്തെ മഹത്വപ്പെട്ട  
ത്തുവാൻ അനുഗ്രഹിക്കുന്ന കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** മിശിഹായെപ്പോലെ വിനയത്തോടും എളിമയോടും  
കൂടെ ജീവിക്കുവാൻ ഞങ്ങളെ പഠിപ്പിച്ച കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** ഹെബ്രായ പൈതങ്ങളുടെ സ്തുതിഗീതങ്ങൾ സ്വീക  
രിച്ച് അവരെ അനുഗ്രഹിച്ച കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** ഞങ്ങളുടെ പിതാക്കന്മാരോടു ചെയ്ത വാശാനങ്ങൾ  
നിറവേറ്റിയ കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** സാർവ്വത്രികസഭയുടെ തലവനും ഭരണാധികാരിയുമായ മാർ (പേർ) മാർപ്പാപ്പയെയും, ഞങ്ങളുടെ സഭയുടെ തലവനും പിതാവുമായ മാർ (പേർ) മെത്രാപ്പോലീത്തയെയും, ഞങ്ങളുടെ അതിരൂപതാധ്യക്ഷനായ മാർ (പേർ) മെത്രാപ്പോലീത്തായെയും ഞങ്ങളുടെ മേലധ്യക്ഷനും പിതാവുമായ മാർ (പേർ) മെത്രാനെയും അവരുടെ സഹശുശ്രൂഷികളെയും അനുഗ്രഹിക്കുകയും പാലിക്കുകയും ചെയ്യുന്ന കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** സ്വർഗ്ഗത്തിൽ സ്തുതിക്കപ്പെടുന്നവനും ഭൂമിയിൽ ആരാധിക്കപ്പെടുന്നവനുമായ കർത്താവേ,

**സമു:** ഓശാന പാടി ഞങ്ങൾ നിന്നെ സ്തുതിക്കുന്നു.

**ശുശ്രൂ:** നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** സ്വർഗ്ഗത്തിന്റെയും ഭൂമിയുടെയും കർത്താവും രാജാവുമായ മിശിഹായേ, അങ്ങയെ ഞങ്ങൾ ആരാധിക്കുന്നു. അങ്ങയുടെ പ്രിയപുത്രന്റെ മരണത്തിലും ഉത്ഥാനത്തിലും പങ്കുചേരാനും, മാനസാന്തരത്തിന്റെ ഫലങ്ങൾ പുറപ്പെടുവിക്കാനും ഞങ്ങളെ അനുഗ്രഹിക്കണമേ. ഭൂമിയിൽ അങ്ങേക്ക് ഓശാന ഗീതികൾ ആലപിക്കുന്ന ഞങ്ങളെ അങ്ങയുടെ മഹത്വത്തിൽ പ്രവേശിപ്പിക്കണമേ. സകലത്തിന്റെയും നാഥാ, എന്നേക്കും.

**സമു:** : ആമ്മേൻ.

(തുടർന്നുള്ള ഭാഗങ്ങൾക്ക് കർബാന പുസ്തകം പേജ് 116 മുതൽ)

### ദിവ്യരഹസ്യ ഗീതം

(രീതി: മിശിഹാ കർത്താവിൻ തിരുമെയ്...)

**കർത്താവേ, ഭൂമിയിലെങ്ങും അവിടുത്തെ നാമം എത്ര മഹനീയമാകുന്നു.**

മോലത്തേരേരി, വന്നവനെപ്പോലെ  
ബാലകർ കീർത്തിച്ചു.  
ദൈവിക ഭവനം പുകിടുവാൻ  
അണയുന്നീശോ വിനയമൊടെ  
ഉന്നത വീഥിയിലോശാന,  
നിത്യം രക്ഷകനോശാന,  
ഉന്നതനാം നാഥൻ സംപൂജ്യൻ.

**അവരുടെ നാവുകൾ മുർച്ചയുള്ള വാളുകൾപോലെയാകുന്നു.**  
മോലത്തേരേരി, വന്നവനെപ്പോലെ ...

**കർത്താവിന്റെ നാമം സിയോനിൽ പ്രഘോഷിക്കപ്പെടും.**  
മോലത്തേരേരി, വന്നവനെപ്പോലെ ...

### ദിവ്യകാരുണ്യഗീതവും അനുഗീതവും

(രീതി: ഹല്ലേലൂയ്യ പാടിടുന്നേൻ ...)

ജനതകളെല്ലാമണയുക വേഗം  
ദിവ്യരഹസ്യം കൈക്കൊള്ളാനായ്

മുനിലതാ മുറിവേറ്റ ശരീരം,  
ചിന്തിയ രക്തവു മുൾക്കൊള്ളാം നാം.

പാപവിമോചനമേകും കനലിതു  
ജീവിപ്പിച്ചു മർത്യരെയെല്ലാം.

ഏക സ്വരത്തിൽ വാഴ്ന്നിപ്പാടാം  
വാനവരൊപ്പം ഹല്ലേലൂയ്യ.

**കാർമ്മി:** നമ്മെ ജീവിപ്പിക്കുന്ന കർത്താവിശോമിശിഹായുടെ കൃപാവരം / അവിടുത്തെ കാരുണ്യത്താൽ നാമെല്ലാവരിലും + സമ്പൂർണ്ണമാകട്ടെ (ജനങ്ങളെ ആശീർവ്വദിക്കുന്നു).

**സമൂഹം:** എപ്പോഴും എന്നേക്കും ആമ്മേൻ.

ഓശാനകളാൽ ബാലകരെല്ലാം  
നാഥനെ വാഴ്ന്നിപ്പാടുകയായി

ദാവീദിൻ സുതനന്നതന്നെന്നും  
മാനവ രക്ഷക നവിടുന്നല്ലോ.

ദിവ്യ ശരീരവു മതുപോൽ രക്തവു-  
മേകിയ നാഥനു നന്ദി നിതാനും.

### കൃതജ്ഞതാ പ്രാർത്ഥനകൾ

**കാർമ്മി:** കർത്താവായ ദൈവമേ, മിശിഹായുടെ മരണവും ഉത്ഥാനവും അനുസ്മരിക്കുന്ന ഈ പരിഹാര ബലിയിൽ പങ്കുചേരാനും ദിവ്യരഹസ്യങ്ങൾ സ്വീകരിക്കുവാനും ഇടയാക്കിയതിന് ഞങ്ങൾ അങ്ങയോടു നന്ദിപറയുന്നു. ഞങ്ങളുടെ ജീവിതസമർപ്പണംവഴി നിന്നെ മഹത്വപ്പെടുത്തുവാൻ ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു:** ആമ്മേൻ. കർത്താവേ, ആശീർവദിക്കണമേ.

**കാർമ്മി:** ഓശാന ഗീതങ്ങളുടെ മധ്യേ ജറുസലേമിൽ പ്രവേശിച്ച കർത്താവേ, ഓശാനപാടി നിന്നെ സ്തുതിക്കുവാൻ ഞങ്ങളെയും യോഗ്യരാക്കിയതിന് ഞങ്ങൾ നിനക്കു

നന്ദി പറയുന്നു. നിന്റെ പെസഹാരഹസ്യത്തിൽ പങ്കുചേർന്നവരായ ഞങ്ങൾ സ്വർഗ്ഗീയ ജെറുസലേമിൽ എത്തിച്ചേരാനും, അവിരമം നിന്നെ മഹത്വപ്പെടുത്തുവാനും ഇടയാക്കട്ടെ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**സമാപനാശീർവാദം**

*(രീതി: കർത്താവാം മിശിഹാവഴിയായ്...)*

**കാർമ്മി:** നരരക്ഷകനും നാഥനുമായ്  
ധരയിലണഞ്ഞൊരു മിശിഹായെ  
നല്ലിയ താതന വന്ദനവും  
സ്തുതിയുമണയ്ക്കാം സാമോദം.

എളിയൊരു കഴുതപ്പറമേനി  
വന്നൊരു രാജനെ വന്ദിക്കാൻ  
ഓശാനകളാൽ വാഴ്ന്നിടുവാൻ  
ഇടയാക്കണമേ റൂഹായേ.

**സമു:** ആമ്മേൻ.

**കാർമ്മി:** പീഡ സഹിക്കാൻ, കുരിശോറാൻ  
ഓർശ്ശോം പുകിയ തിരുനാഥൻ  
ത്യാഗമോടെന്നും ജീവിക്കാൻ  
നിത്യമനഗ്രഹമരുളട്ടെ.


മന്നിതിൽ നിങ്ങൾ സ്തുതിപാടി  
വിണ്ണിലുമവനെ വാഴ്ന്നിടുവാൻ  
ദൈവം വരനിരചൊരിയട്ടെ +  
ഇപ്പൊഴുമെപ്പൊഴുമെന്നേക്കും.

**സമു:** ആമ്മേൻ.

*(അല്ലെങ്കിൽ)*

**കാർമ്മി:** രക്ഷകനും നാഥനുമായി തന്റെ പ്രിയപുത്രനെ ലോകത്തിലേക്കയച്ച പിതാവായ ദൈവത്തെ നമുക്കു സ്തുതിക്കാം. കഴുതപ്പറത്ത് എഴുന്നള്ളി വിനയത്തിന്റെ മാതൃക നല്ലിയ മിശിഹായെ നമുക്ക് ആരാധിക്കാം. കർത്താവിന്റെ സ്തുതികൾ ആലപിക്കുവാൻ നമ്മെ ശക്തരാക്കുന്ന പരിശുദ്ധാത്മാവിനെ നമുക്കു മഹത്വപ്പെടുത്താം. പീഡകൾ സഹിക്കുവാനും കുരിശിൽ മരിക്കുവാനും ജെറുസലേമിൽ പ്രവേശിച്ച കർത്താവ്, ത്യാഗങ്ങൾ സഹിച്ച് ദൈവഹിതം നിറവേറ്റുവാൻ നമ്മെ ശക്തരാക്കട്ടെ. സകലരും മിശിഹായെ രക്ഷകനും രാജാവുമായി ഏറ്റുപറയുവാൻ ഇടയാക്കട്ടെ. ദൈവത്തിന്റെ ജനമേ, ഭൂമിയിൽ അവിടുത്തേക്ക് ഓശാനപാടി സ്തുതിക്കുന്ന നിങ്ങൾ സ്വർഗത്തിൽ അനവരതം അവിടുത്തെ മഹത്വപ്പെടുത്തുവാൻ യോഗ്യരാകട്ടെ. ഇപ്പോഴും + എപ്പോഴും എന്നേക്കും.

**സമു:** ആമ്മേൻ.



**പെസഹാ വ്യാഴം**

**പ്രാരംഭ ഗീതം**

ജീവൻ പകരും നാഥാ നീ,  
ജീവനു തുല്യം സ്നേഹിച്ച  
ഭൂവിനെ, രക്ഷാ മാർഗ്ഗത്തിൽ  
ദ്രോവിൻ ഭാഗ്യം നല്ലിടുവാൻ.

നിർവൃതി നല്ലാൻ സ്നേഹത്തിൻ  
നിത്യത പകരും കൂദാശ  
സ്ഥാപിച്ചല്ലോ സെഹിയോനിൽ  
ദിവ്യവിരുനായ് ദൈവസുതൻ.

കർത്താവന്നാ ശിഷ്യർതൻ  
കാലുകൾ കഴുകി വിനയത്താൽ  
മാതൃകനല്ലീ മനുജർക്കായ്  
സകലരുമതുപോൽ ചെയ്തിടുവാൻ.

അനുമുറിച്ചവനേകിയൊരാ  
ഗാത്രവു മപ്പുവുമൊന്നായി  
ജീവിതമതുപോലഖിലർക്കും  
ഭൂവിൽ മുറിയണമപ്പം പോൽ.

നിത്യവുമങ്ങേ സാന്നിധ്യം  
നീക്കും നമ്മുടെ രോഗങ്ങൾ  
ഔഷധമാകുന്നീയുലകിൽ  
ദോഷ ഫലങ്ങൾ പോക്കിടുവാൻ.

പാപികളാകും മാനവരെ  
പരിചൊടു നാഥൻ ദർശിപ്പു  
ഓസ്ത്രിയിൽ നിന്നതി സ്നേഹമൊടേ  
നിസ്തലമാകും കൃപയാലേ.

**സ്നേഹത്തിന്റെ കല്പന** (യോഹ. 13:34-35)

**കാർമ്മി:** അന്നാപെസഹാത്തിരുനാളിൽ  
കർത്താവരുളിയ കല്പനപോൽ  
തിരുനാമത്തിൽ ചേർന്നീടാം  
ഒരുമയോടി ബലിയർപ്പിക്കാം.

**സമുഹം:** അനുരഞ്ജിതരായ് തീർന്നീടാം  
നവമൊരു പീഠമൊരുക്കീടാം  
ഗുരുവിൻ സ്നേഹമൊടീയാഗം  
തിരുമുന്വാകെയണച്ചീടാം.

**മാലാഖമാരുടെ കീർത്തനം** (ലൂക്കാ 2:14)

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

**(പകരം ഗാനം)**

**കാർമ്മി:** അത്യുന്നതമാം സ്വർലോകത്തിൽ സർവ്വേശന സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ **(സമൂഹവും ചേർന്ന്)** അങ്ങയുടെ നാമം പൂജിതമാകണമെ / അങ്ങയുടെ രാജ്യം വരണമെ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമെ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമെ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതെ. ദുഷ്ടാരൂപിയിൽനിന്നു ഞങ്ങളെ രക്ഷിക്കണമെ. എന്തുകൊണ്ടെന്നാൽ /രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടു കൂടെ.

**പ്രാരംഭ പ്രാർത്ഥന**

**കാർമ്മി:** ഞങ്ങളുടെ കർത്താവായ മിശിഹായേ, ശിഷ്യന്മാരുടെ പാദങ്ങൾ കഴുകിക്കൊണ്ട് ശുശ്രൂഷയുടെ മാതൃക കാണിക്കുകയും, പരിശുദ്ധ കർബാന സ്ഥാപിച്ചുകൊണ്ട് സ്വന്തം ശരീരരക്തങ്ങൾ ഭക്ഷണപാനീയങ്ങളായി നല്കുകയും ചെയ്തു നിനക്കു ഞങ്ങൾ നന്ദി പറയുന്നു. സ്നേഹത്തിന്റെ കൂദാശയായി നീ സ്ഥാപിച്ച നല്ലിയ ഈ ദിവ്യരഹസ്യങ്ങൾ നിർമ്മല മന:സാക്ഷിയോടും വിശുദ്ധ വിചാരങ്ങളോടുംകൂടി അർപ്പിക്കുവാൻ ഞങ്ങളെ യോഗ്യരാക്കണമേ. സകലത്തിന്റെയും നാഥാ, എന്നേക്കും.

**സമൂ:** ആമ്മേൻ.

**സങ്കീർത്തനമാല**

സങ്കീർത്തനം -135

**കാർമ്മി:** കർത്താവിനെ നിങ്ങൾ പ്രകീർത്തിക്കുവിൻ! അവൻ നല്ലവനാകുന്നു; അവന്റെ കാരുണ്യം അനന്തമാണ്.

**സമൂ:** കർത്താവിനെ നിങ്ങൾ പ്രകീർത്തിക്കുവിൻ! അവൻ നല്ലവനാകുന്നു; അവന്റെ കാരുണ്യം അനന്തമാണ്.

**കാർമ്മി:** മഹോന്നതനായ ദൈവത്തെ പ്രകീർത്തിക്കുവിൻ, അവന്റെ കാരുണ്യം അനന്തമാണ്.

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** നാഥന്മാരുടെ നാഥനെ പ്രകീർത്തിക്കുവിൻ അവന്റെ കാരുണ്യം അനന്തമാണ്.

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** ഈജിപ്തിലെ കടിഞ്ഞൂൽ തനയരെ സംഹരിച്ചവനെ പ്രകീർത്തിക്കുവിൻ

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** അവരുടെ ഇടയിൽ നിന്ന്/ഇസ്രായേൽജനത്തെ മോചിപ്പിച്ചവനെ പ്രകീർത്തിക്കുവിൻ

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** കടലിനെ വിഭജിച്ചവനെ പ്രകീർത്തിക്കുവിൻ അതിന്റെ നടുവിലൂടെ അവരെ നയിച്ചവനെ പ്രകീർത്തിക്കുവിൻ

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** ഫറവോയെയും സൈന്യത്തെയും കടലിൽ താഴ്ന്നവനെ പ്രകീർത്തിക്കുവിൻ

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** ശക്തരായ രാജാക്കന്മാരെ നിഹനിച്ചവനെ പ്രകീർത്തിക്കുവിൻ

**സമൂ:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** അവരുടെ ദേശം അവകാശമായി ജനത്തിനേകിയവനെ പ്രകീർത്തിക്കുവിൻ

**സമു:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** വൈരികളിൽ നിന്ന് രക്ഷിച്ചവനെ പ്രകീർത്തിക്കുവിൻ

**സമു:** കർത്താവിനെ നിങ്ങൾ പ്രകീർത്തിക്കുവിൻ അവൻ നല്ലവനാകുന്നു. അവന്റെ കാരുണ്യം അനന്തമാണ്.

**കാർമ്മി:** പിതാവിനും പുത്രനും പരിശുദ്ധാത്മാവിനും സ്തുതി.

**സമു:** ആദിമുതൽ എന്നേക്കും, ആമ്മേൻ.

**കാർമ്മി:** ഞങ്ങളുടെ രക്ഷകനായ ദൈവമേ, ഞങ്ങളെ സഹായിക്കണമേ. അങ്ങയുടെ തിരുനാമത്തെ പ്രതി ഞങ്ങളുടെ പാപങ്ങൾ ക്ഷമിക്കുകയും ചെയ്യണമേ.

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** മഹോന്നതനായ കർത്താവേ, അങ്ങയുടെ ഭയഭക്തിജനകമായ പീഠത്തിന്റെയും ഉന്നതമായ ത്രോണോസിന്റെയും അലംകൃതവും സ്തുത്യർഹവുമായ സിംഹാസനത്തിന്റെയും മുമ്പാകെ, അങ്ങയുടെ ശുശ്രൂഷകന്മാരായ ക്രോവേന്മാർ ഇടവിടാതെ സ്തുതിക്കുകയും സ്രാപ്പേന്മാർ പരിശുദ്ധൻ എന്ന് നിരന്തരം ഉദ്ഘോഷിക്കുകയും ചെയ്യുന്നു. അവരോടു ചേർന്ന് ഞങ്ങളും അങ്ങേയ്ക്ക് ഭയഭക്തികളോടെ സ്തുതിയും ബഹുമാനവും കൃതജ്ഞതയും സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ.

**സകീർത്തനത്തിനു ശേഷം**

*(കാർമ്മികൻ ധൂപം ആശീർവ്വദിക്കുന്നു.)*

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേശ്വരാ / അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം / അങ്ങയുടെ മഹനീയ ത്രിത്വത്തിന്റെ നാമത്തിൽ + ആശീർവ്വദിക്കപ്പെട്ടെ. ഇത് അങ്ങയുടെ പ്രസാദത്തിനും / അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ എന്നേക്കും.

**ശുശ്രൂഷി:** ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്ലിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ / എല്ലാ സഹായങ്ങൾക്കും അനുഗ്രഹങ്ങൾക്കുമായി / സകല സൗഭാഗ്യങ്ങളും നമ്മുകളും നിറഞ്ഞു മുടിപ്പുടിനിലു്കുന്ന സഭയിൽ / ഞങ്ങൾ അങ്ങ

യെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവാനും / പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

*(മദ്ബഹയുടെ വിരിനീക്കുന്നു. ശുശ്രൂഷി മദ്ബഹയിൽ പ്രവേശിച്ച് ധൂപിക്കുന്നു).*

**(ഉത്ഥാന ഗീതം)**

*(എല്ലാവരും അൾത്താരയിലേക്കു തിരിഞ്ഞ് ശിരസ്സു നമിക്കുന്നു)*

സർവ്വാധിപനാം കർത്താവേ  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ  
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ  
മുത്ഥാനം നീയരുളുന്നു  
അക്ഷയമവനുടെ ആത്മാവി  
ന്നത്തമരക്ഷയുമേകുന്നു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടുകൂടെ.

*(കാർമ്മികൻ ജനങ്ങൾക്കുനേരെ തിരിഞ്ഞ്)*

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

**സമൂഹം:** ആമ്മേൻ.

**ത്രൈശുദ്ധ കീർത്തനം**

ശബ്ദമുയർത്തിപ്പാടിടുവിൻ  
സർവ്വരുമൊന്നായിപ്പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ന്നിടുവിൻ.

പരിപാവനനാം സർവ്വേശാ  
പരിപാവനനാം ബലവാനേ  
പരിപാവനനാം അമർത്യനേ  
നിൻകൃപ ഞങ്ങൾക്കേകണമേ.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടുകൂടെ.



**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**വചന ശുശ്രൂഷ  
പഴയ നിയമ വായനകൾ**

**ഒന്നാം വായന (പുറപ്പാട് 12:1-20)**

**രണ്ടാം വായന (മലാക്കി 1:10-14)**

**ശുശ്രൂഷി:** സഹോദരരേ നിങ്ങൾ ഇരുന്ന ശ്രദ്ധയോടെ കേൾക്കവിൻ.

**വായിക്കുന്നയാൾ:** ----- പുസ്തകത്തിൽ നിന്നുള്ള വായന.  
(കാർമ്മികന നേരെ തിരിഞ്ഞ്)  
ഗുരോ ആശീർവ്വദിക്കണമേ.

**കാർമ്മി:** ദൈവം നിന്നെ + അനുഗ്രഹിക്കട്ടെ.

(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂഷി:** പ്രകീർത്തനം ആലപിക്കുവാനായി നിങ്ങൾ എഴുന്നേൽക്കവിൻ.

**പ്രകീർത്തനം**

**കാർമ്മി:** സർവ്വചരാചരവും, ദൈവമഹത്വത്തെ, വാഴ്ന്നപ്പാടുന്നു.

**സമൂഹം:** ദിവ്യാത്മാവിൻ ഗീതികളാൽ, ഹല്ലേലൂയാ ഗീതികളാൽ കർത്താവിൻ തിരു പെസഹാതൻ നിർമ്മലമാകുമനുസ്മരണം, കൊണ്ടാടാം, ഇന്നീ വേദികയിൽ.

**കാർമ്മി:** തൻ മഹിമാവല്ലോ, വാനിലുമുഴിയിലും, തിങ്ങിവിളങ്ങുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ജനതകളവിടുത്തെ, മഹിമകൾ പാടുന്നു, താണവണങ്ങുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** നിത്യപിതാവിനും, സുതനും റൂഹായ്ക്കും, സ്തുതിയുണ്ടാകട്ടെ.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ആദിയിലെപ്പോലെ, ഇപ്പൊഴുമെപ്പോഴും, എന്നേക്കും ആമ്മേൻ.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** ഞങ്ങളുടെ കർത്താവായ ദൈവമേ / അങ്ങയുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമെ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ലേഖനം (1 കൊറി. 11:23-29).**

**വായിക്കുന്ന ആൾ:** സഹോദരരേ, വി. പൗലോസ് ശ്ലീഹാ റോമാക്കാർക്ക് എഴുതിയ ലേഖനം. (കാർമ്മികന നേരെ തിരിഞ്ഞ്) ഗുരോ ആശീർവ്വദിക്കണമേ.

**കാർമ്മി:** മിശിഹാ + നിന്നെ അനുഗ്രഹിക്കട്ടെ.

(ഒരു ശുശ്രൂഷി കത്തിച്ച തിരിയുമായി സമീപത്തു നില്ക്കുന്നു).  
(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ഹല്ലേലൂയാ ഗീതം**

ഹല്ലേലൂയാ പാടാമെന്നായ്  
ഹല്ലേലൂയാ ഹല്ലേലൂയാ.

ശിഷ്യന്മാരുടെ പാദം കഴുകി  
സ്നേഹത്തിൻ പുതു മാതൃക നല്കി

തന്റെ ശരീരം നല്കി നമുക്കായ്  
നവമൊരു ജീവൻ നമ്മിൽ പുലരാൻ.

മാതൃകയേവം കൈക്കൊണ്ടീടാൻ  
വചനം നമ്മെ മാടിവിളിപ്പു.

താതനമതുപോൽ സുതനും  
പരിശുദ്ധാത്മാവിനും സ്തുതിയുയരട്ടെ

ആദിമുതൽക്കേയിനും നിത്യവും  
മായി ഭവിച്ചിട്ടെട്ടെ ആമ്മേൻ.

ഹല്ലേലൂയ്യാ പാടാമെന്നായ്  
ഹല്ലേലൂയ്യാ ഹല്ലേലൂയ്യാ.

**സുവിശേഷം (യോഹന്നാൻ 13: 1 - 14 +  
മത്തായി 26: 26 - 30).**

**പ്രസംഗം**

**കാൽ കഴുകൽ ശുശ്രൂഷ**

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവും ഗുരുവുമായ മിശിഹായേ, അന്ത്യ അത്താഴവേളയിൽ നീ ശിഷ്യന്മാരുടെ പാദങ്ങൾ കഴുകിക്കൊണ്ട് എളിമയുടെയും ശുശ്രൂഷയുടെയും ആത്മസമർപ്പണത്തിന്റെയും മാതൃക നല്കുകയും അത് അനുകരിക്കുവാൻ ഞങ്ങളോട് ആവശ്യപ്പെടുകയും ചെയ്തുവല്ലോ. ജീവദായകമായ നിന്റെ കല്പന അനുസരിച്ചുകൊണ്ട് ഈ ശുശ്രൂഷ യഥായോഗ്യം നിർവ്വഹിക്കുവാനും പരസ്പര സ്നേഹത്തിലൂടെ ഇതിന്റെ ചൈതന്യം അനുഭവിക്കുന്ന ജീവിതത്തിൽ നിലനിർത്തുവാനും ഞങ്ങളെ അനുഗ്രഹിക്കണമേ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

*(സമൂഹം ഇരിക്കുന്നു. കാർമ്മികൻ കാപ്പ മാറ്റി വെള്ളക്കച്ച അരയിൽ ചുറ്റി, 12 പേരുടെ കാലുകൾ കഴുകി ചുംബിക്കുന്നു).*

**കാൽകഴുകലിന്റെ ഗീതം**

താലത്തിൽ വെള്ളമെടുത്തു  
വെൺകച്ചയുമരയിൽ ചുറ്റി  
മിശിഹാ തൻ ശിഷ്യന്മാരുടെ / പാദങ്ങൾ കഴുകി.

വിനയത്തിൻ മാതൃക നല്കാൻ  
സ്നേഹത്തിൻ പൊൻ കൊടി നാട്ടാൻ  
സകലേശൻ ദാസന്മാരുടെ / പാദങ്ങൾ കഴുകി.

സ്നേഹത്തിൻ ചിറകു വിരിഞ്ഞു  
രാജാളി തെളിഞ്ഞു പറഞ്ഞു,  
സ്നേഹിതരേ, നിങ്ങൾക്കിന്നൊരു / മാതൃക ഞാനേകി.

ഗുരുവെന്നു വിളിപ്പൂ നിങ്ങൾ  
പരമാർത്ഥതയുണ്ടതിലെങ്കിൽ  
ഗുരുനല്കിയ പാദം നിങ്ങൾ / സാദരമോർത്തിടുവിൻ.

പാദങ്ങൾ കഴുകിയ ഗുരുവിൻ  
ശിഷ്യന്മാർ നിങ്ങൾ, അതോർത്താൽ  
അന്യോന്യം പാദം കഴുകാൻ / ഉത്സുകരായ് തീരും.

വത്സലരേ, നിങ്ങൾക്കായ് ഞാൻ  
നല്കുന്നു പുതിയൊരു നിയമം  
സ്നേഹിപ്പിൻ സ്വയമെന്നതുപോൽ / അന്യോന്യം നിങ്ങൾ.

അവനിയിലെൻ ശിഷ്യഗണത്തെ-  
യറിയാനുള്ളടയാളമിതാ  
സ്നേഹിപ്പിൻ സ്വയമെന്നതുപോൽ / അന്യോന്യം നിങ്ങൾ.

സ്നേഹിതനെ രക്ഷിപ്പതിനായ്  
ജീവൻ ബലി ചെയ്വതിനെക്കാൾ  
ഉന്നതമാം സ്നേഹം പാർത്താൽ / മറ്റൊരുണ്ടുലകിൽ?

ഞാനേകിയ കല്പനയെല്ലാം  
പാലിച്ചു നടന്നിടുമെങ്കിൽ  
നിങ്ങളിലെൻ നയനം പതിയും / സ്നേഹിതരായ് തീരും.

ദാസന്മാരെന്നു വിളിക്കാ,  
നിങ്ങളെ ഞാനിനിയൊരുനാളും  
സ്നേഹിതരായ് തീർന്നു, ചിരമെൻ / വത്സലരേ, നിങ്ങൾ.

*(കാലുകഴുകലിനു ശേഷം കാരോസ്യസായോടുകൂടി കർബാന തുടരുന്നു).*

**കാരോസ്യസ**

**ശുശ്രൂ:** നമുക്കെല്ലാവർക്കും അനുതാപത്തോടും ഭക്തിയോടുംകൂടി നിന്ന് **കർത്താവേ ഞങ്ങളുടെമേൽ കരുണയുണ്ടാകണമേ** എന്ന് പ്രാർത്ഥിക്കാം.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** നാല്പതു ദിനരാത്രങ്ങൾ മരുഭൂമിയിൽ ഉപവാസത്തിലും പ്രാർത്ഥനയിലും ചെലവഴിച്ച മിശിഹായേ, തപസ്സിന്റെയും പ്രായശ്ചിത്തത്തിന്റെയും ചൈതന്യത്തിൽ ജീവിക്കുവാനും പ്രാർത്ഥനാരൂപിയിൽ വളരുവാനും ഞങ്ങളെ അനുഗ്രഹിക്കണമെന്ന് നിന്നോടു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ലോകത്തിന്റെ പാപങ്ങൾ നീക്കുന്ന ദിവ്യകുഞ്ഞായ മിശിഹായേ, ഞങ്ങളുടെയും മറ്റുള്ളവരുടെയും പാപങ്ങൾക്കു പരിഹാരമനുഷ്ഠിക്കുവാൻ ഞങ്ങളെ ശക്തരാക്കണമെന്നു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ഞാൻ സ്വർഗ്ഗത്തിൽ നിന്നിറങ്ങിയ അപ്പമാകുന്നു. എന്റെ ശരീരം ഭക്ഷിക്കുകയും എന്റെ രക്തം പാനം ചെയ്യുകയും ചെയ്യുന്നവൻ നിത്യരക്ഷ പ്രാപിക്കും എന്നരുളിച്ചെയ്തു കർത്താവേ, നിന്റെ ശരീരരക്തങ്ങൾ സ്വീകരിച്ച് നിത്യജീവിതത്തിന് യോഗ്യരാകുവാൻ അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ഞാൻ ഈ ചെയ്തത് നിങ്ങൾ എന്റെ ഓർമ്മയ്ക്കായി ചെയ്യുവിൻ എന്നുള്ളിച്ച് കർത്താവേ, ഈ ബലിയിൽ പങ്കുചേർന്ന് നിന്റെ രക്ഷാകരസ്നേഹം നിരന്തരം അനുഭവിക്കുവാൻ ഞങ്ങളെ സഹായിക്കണമെന്ന് ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ശിഷ്യന്മാരുടെ പാദങ്ങൾ കഴുകി വിനയത്തിന്റെയും ആത്മസമർപ്പണത്തിന്റെയും മാതൃക നൽകിയ കർത്താവേ, ഞങ്ങളുടെ സഹോദരങ്ങളെ എളിമയോടെ ശുശ്രൂഷിക്കുവാൻ ഞങ്ങളെ ശക്തരാക്കണമെന്ന് ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** നിങ്ങൾ പരസ്പരം പാദങ്ങൾ കഴുകുവിൻ എന്നുള്ളിച്ച് കർത്താവേ, വിനയത്തിന്റെയും ശുശ്രൂഷയുടെയും അടിസ്ഥാനത്തിന്റെയും ജീവിതം നയിക്കുവാൻ ഞങ്ങളെ ശക്തരാക്കണമെന്നു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ഒരേ അപ്പത്തിൽനിന്നു ഭക്ഷിക്കുകയും ഒരേ പാനപാത്രത്തിൽനിന്നു പാനം ചെയ്യുകയും ചെയ്യുന്ന ഞങ്ങൾ സ്നേഹത്തിലും ഐക്യത്തിലും ജീവിക്കുവാൻ ഇടവരുത്തണമെന്ന് നിന്നോട് ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുവിൻ എന്ന കല്പന നൽകിയ കർത്താവേ, അനോന്യം സ്നേഹിച്ചുകൊണ്ട് നിന്റെ ശിഷ്യർക്ക് ഉചിതമായ ജീവിതം നയിക്കുവാൻ ഞങ്ങളെ സഹായിക്കണമെന്നു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** പ്രാർത്ഥനയുടെയും പരിത്യാഗത്തിന്റെയും മാർഗ്ഗത്തിൽ ഞങ്ങളെ നൽകുവാൻ ഞങ്ങളുടെ പരിശുദ്ധ പിതാവ് മാർ (പേർ) പാപ്പായെയും ഞങ്ങളുടെ സഭയുടെ തലവനും പിതാവുമായ മാർ (പേർ) മെത്രാപ്പോലീത്തയെയും ഞങ്ങളുടെ അതിരൂപതാധ്യക്ഷനായ മാർ (പേർ) മെത്രാപ്പോലീത്തയെയും ഞങ്ങളുടെ മേലധ്യക്ഷനും പിതാവുമായ മാർ (പേർ) മെത്രാനെയും മറ്റെല്ലാ മെത്രാന്മാരെയും ആത്മീയ നന്മകൾ നൽകി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** നമുക്കെല്ലാവർക്കും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** അങ്ങയുടെ ഏകപുത്രനെ പെസഹാക്കുത്തോടായി ഞങ്ങൾക്കു നൽകിയ പിതാവായ ദൈവമേ, ഞങ്ങൾ അങ്ങേക്കു നന്ദി പറയുന്നു. അങ്ങയുടെ മഹനീയമായ ഈ ദാനം പരസ്പര സ്നേഹത്തിൽ ജീവിക്കുവാൻ ഞങ്ങളെ ശക്തരാക്കട്ടെ. അവിടുത്തെ തിരുശ്ശരീരരക്തങ്ങൾ ഞങ്ങൾക്ക് നിത്യസൗഭാഗ്യത്തിന് കാരണമായിത്തീരുകയും ചെയ്യട്ടെ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

*(തുടർന്നുള്ള ഭാഗങ്ങൾക്ക് കുർബാന പുസ്തകം പേജ് 116 മുതൽ)*

### ദിവ്യരഹസ്യ ഗീതം

*(രീതി: മിശിഹാ കർത്താവിൻ തിരുമെയ്...)*

**വരവിൻ നമുക്കു കർത്താവിനെ വാഴ്ക്കാം.**

കുരിശിൻ ഭീകരമാം, പീഡകളേറ്റിടുവാൻ പോകുകയായ് നാഥൻ.

പാവനമാം ബലി വേദികയിൽ

കാണു ദിവ്യ രഹസ്യങ്ങൾ

നാമിന്നീശോ മിശിഹാ തൻ

ബലിതൻ ഓർമ്മയിൽ മുഴുകുന്നു.

വാഴ്ചിടാം വിണ്ണിൻ ദാനങ്ങൾ.

**കർത്താവിനെ പ്രതീക്ഷിച്ച് അവനിൽ പ്രത്യാശയർപ്പിക്കുവിൻ.**

കുരിശിൻ ഭീകരമാം, പീഡകളേറ്റിടുവാൻ ...

### ദിവ്യകാരണ്യഗീതവും അനുഗീതവും

*(രീതി: ഹല്ലേലൂയ്യ പാടീടുന്നേൻ ...)*

പീഡകളേറ്റി മിശിഹാനാഥൻ

പാപികളാകും മർത്യർക്കായി.

നല്ലകയായി തിരുനാഥൻ തൻ

മാംസവുമതുപോൽ രക്തവുമിപ്പോൾ.

പാപവിമോചന ചിന്തകളോടേ

കൈക്കൊള്ളുക നാം ദിവ്യ രഹസ്യം.

**കാർമ്മി:** നമ്മെ ജീവിപ്പിക്കുന്ന കർത്താവിശോമിശിഹായുടെ കൃപാവരം / അവിടുത്തെ കാരണ്യത്താൽ നാമെല്ലാവരിലും + സമ്പൂർണ്ണമാകട്ടെ *(ജനങ്ങളെ ആശീർവ്വദിക്കുന്നു).*

**സമൂഹം:** എപ്പോഴും എന്നേക്കും ആമ്മേൻ.

പാവനമാകും പെസഹാ രഹസ്യം  
പൂർത്തീകൃതമായ് ഈ സുദിനത്തിൽ.

പെസഹാ മേഷം ദൈവ കമാരൻ  
പാരിതിനേകി ദിവ്യശരീരം.

കൈക്കൊള്ളുക നാമാത്തിരു ഗാത്രം  
തിരുനിണമൊപ്പം, വിനയാന്വിതരായ്.

**കൃതജ്ഞതാ പ്രാർത്ഥനകൾ**

**കാർമ്മി:** കർത്താവായ ദൈവമേ, അങ്ങയുടെ തിരുവചനം ശ്രവിക്കുവാനും കീർത്തനങ്ങൾ ആലപിച്ചുകൊണ്ട് അങ്ങയെ സ്തുതിക്കുവാനും അങ്ങ് ഞങ്ങളെ യോഗ്യരാക്കി. ഞങ്ങൾക്കായി അങ്ങ് ഒരുകിയിരിക്കുന്ന സ്വർഗ്ഗഭാഗ്യം അനുഭവിച്ച് അങ്ങയെ അനവരതം പാടിപ്പുകഴ്ക്കാൻ ഞങ്ങൾ അർഹരാകട്ടെ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു:** ആമ്മേൻ. കർത്താവേ, ആശീർവ്വദിക്കണമേ.

**കാർമ്മി:** ഞങ്ങളുടെ നാഥനും രക്ഷകനുമായ മിശിഹായേ, നിന്റെ കുരിശുമരണത്താൽ ഞങ്ങളുടെ പാപങ്ങൾ മോചിക്കുകയും തിരുശ്ശരീരരക്തങ്ങളാൽ ഞങ്ങളെ സമ്പന്നരാക്കുകയും ചെയ്തു. നിന്നോടൊത്തു നിത്യം വസിക്കുവാൻ ഈ ദിവ്യകൂദാശ ഞങ്ങൾക്ക് കാരണമായിത്തീരട്ടെ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**സമാപനാശീർവാദം**

*(രീതി: കർത്താവാം മിശിഹാവഴിയായ്...)*

**കാർമ്മി:** സ്നേഹപിതാവാം സകലേശൻ  
പാപികളാകും മർത്യർക്കായ്  
പാരിലയച്ചു കനിവോടെ  
ഏക കമാരൻ മിശിഹായെ

ജീവൻ നല്കാൻ സ്ഥാപിച്ചു  
പരിപൂജിതമാം കർബാന,  
വരദാനങ്ങൾ ചൊരിയുന്നു  
പാവനരൂപൻ ദിവ്യാത്മൻ.

**സമു:** ആമ്മേൻ.

**കാർമ്മി:** ശിഷ്യന്മാരുടെ പാദങ്ങൾ  
കഴുകിയ നാഥൻ നല്കിയതാം  
മാതൃകപോലെ സകലർക്കും  
സേവനമെന്നും ചെയ്തിടുവിൻ.

ദിവ്യശരീരവുമതുപോലെ  
രക്തവുമേകിയ തിരുനാഥൻ  
ദിവ്യാനുഗ്രഹമരുളട്ടെ +  
ഇപ്പൊഴുമെപ്പൊഴുമെന്നേക്കും.

**സമു:** ആമ്മേൻ.

**(അല്ലെങ്കിൽ)**

**കാർമ്മി:** തന്റെ ഏകജാതനെ നല്കുവാൻ തക്കവിധം, പാപികളായ നമ്മെ സ്നേഹിച്ച പിതാവായ ദൈവത്തെ നമുക്കു സ്തുതിക്കാം. എന്റെ ശരീരം ഭക്ഷിക്കുകയും എന്റെ രക്തം പാനം ചെയ്യുകയും ചെയ്യുന്നവൻ, എന്നിലും ഞാൻ അവനിലും വസിക്കും, എന്നരുളിച്ചെയ്യുകയും സ്നേഹത്തിന്റെ നിത്യസ്മാരകമായി വിശുദ്ധ കർബാന സ്ഥാപിക്കുകയും ചെയ്തു രക്ഷകനായ മിശിഹായെ നമുക്കു വാഴ്ക്കാം. വരപ്രസാദങ്ങൾ ചൊരിഞ്ഞുകൊണ്ട്, നമ്മിൽ നിരന്തരം വസിക്കുന്ന പരിശുദ്ധാത്മാവിന് നന്ദി പറയാം. ശിഷ്യന്മാരുടെ പാദങ്ങൾ കഴുകിയ മിശിഹായെ അനുകരിച്ച് സഹോദരങ്ങൾക്കും സേവനം ചെയ്യുവാനും, ദൈവത്തെ പ്രീതിപ്പെടുത്തുവാനും അവിടുന്ന് നമ്മെ ശക്തരാക്കട്ടെ. നാം സ്വീകരിച്ച തിരുശരീരരക്തങ്ങൾ നമുക്കു നിത്യജീവന്റെ അച്ചാരമായിരിക്കട്ടെ. ഇന്നത്തെ തിരുക്കർമ്മങ്ങളിൽ സംബന്ധിച്ച നിങ്ങളെല്ലാവരെയും സർവശക്തനായ ദൈവം അനുഗ്രഹിക്കട്ടെ. ഇപ്പോഴും + എപ്പോഴും എന്നേക്കും.

**സമു:** ആമ്മേൻ.

*(വിശുദ്ധ കർബാന സ്വീകരണശേഷം കർബ്ബാന ചെറിയ അൾത്താരയിലേയ്ക്ക് ആഘോഷമായി കൊണ്ടുപോകുന്നു).*

മിശിഹാ കർത്താവേ, മാനവ രക്ഷകനേ  
നരനവി മോചനമേകിടുവാൻ  
നരനായ് വന്നു പിറന്നവനേ. മിശിഹാ ...

മാലാഖമാരൊത്തു ഞങ്ങൾ, പാടിപ്പുകഴ്ന്നു നിന്നെ - 2  
പരിശുദ്ധൻ പരിശുദ്ധൻ, കർത്താവേ നീ പരിശുദ്ധൻ - 2  
മിശിഹാ ...

**(ധൂപാർപ്പണം).**

*(സമാപന ആശീർവാദത്തിനു ശേഷം അൾത്താര നന്നാക്കുന്നു).*